

III സബ്മിഷൻ

(1) ഫയർ സ്റ്റേഷൻ

പ്രൊഫ. ആബിദ് ഹുസൈൻ തങ്ങൾ: സർ, കോഴിക്കോട്-തൃശ്ശൂർ ദേശീയ പാതയിൽ ധാരാളം അപകടങ്ങൾ നടക്കുന്ന ഒരു പ്രദേശമായ വളാഞ്ചേരിയുടെ വളരെ അടുത്തുള്ള സ്ഥലമാണ് കോട്ടയ്ക്കൽ. അതുപോല ഇതിന്റെ സമീപ പ്രദേശങ്ങളിലായി വലിയ കച്ചവട-ചെറുകിട വ്യവസായ സ്ഥാപനങ്ങൾ സ്ഥിതിചെയ്യുന്നു. അവിടെയൊരു ഫയർ സ്റ്റേഷൻ അനുവദിക്കണമെന്നത് ഒട്ടേറെക്കാലമായുള്ള ആവശ്യമായിരുന്നതിന്റെ അടിസ്ഥാനത്തിൽ അനുവദിക്കുകയും അതിനാവശ്യമായ സ്ഥലം കഴിഞ്ഞ സർക്കാരിന്റെ കാലത്തുതന്നെ ഏറ്റെടുക്കുകയും അതിനുള്ള അനുമതിയും അനുവാദവും ലഭിച്ച് ആ സ്ഥലം ഫയർ ആൻഡ് റെസ്ക്യൂ വകുപ്പിന് കൈമാറുകയും അതിനാവശ്യമായ മൂന്ന് കോടി തൊണ്ണൂറ് ലക്ഷം രൂപ കഴിഞ്ഞ ബഡ്ജറ്റിൽ അനുവദിക്കുകയും ചെയ്തെങ്കിലും ഭരണാനുമതി ലഭിക്കേണ്ടതുണ്ട്. അതോടൊപ്പം ഫയർ സ്റ്റേഷൻ തുടങ്ങുന്നതിനാവശ്യമായ നടപടികളും ആരംഭിക്കേണ്ടതുണ്ട്. ആഭ്യന്തര വകുപ്പ് സെക്രട്ടറിയുടെ കൈവശമാണ് പ്രൊപ്പോസലുള്ളത്. ബഹുമാനപ്പെട്ട മുഖ്യമന്ത്രി ഇടപെട്ട് ഫയർ സ്റ്റേഷൻ തുടങ്ങുന്നതിനാവശ്യമായ നടപടി അടിയന്തരമായി സ്വീകരിച്ച് ആ പ്രദേശങ്ങളിലെ ജനങ്ങൾ നേരിടുന്ന ദുരിതപൂർണ്ണമായ പ്രയാസങ്ങളിൽനിന്നും കരകയറുന്നതിനുള്ള അവസരമുണ്ടാക്കണമെന്നും അതിന് അങ്ങയിൽനിന്ന് അനുവാദമുണ്ടാക്കണമെന്നും അപേക്ഷിക്കുകയാണ്.

മുഖ്യമന്ത്രി (ശ്രീ. പിണറായി വിജയൻ): സർ, കോട്ടയ്ക്കൽ നിയോജക മണ്ഡലത്തിലെ വളാഞ്ചേരിയിൽ ഫയർ സ്റ്റേഷൻ ആരംഭിക്കുന്നതിന് തിരൂർ താലൂക്കിൽ കാട്ടിപ്പുരുത്തി വില്ലേജിൽ 17 ആർ 42 സെന്റ് റവന്യൂ പുറമ്പോക്ക് ഭൂമി 2017-ൽ അഗ്നി രക്ഷാ വകുപ്പിന് അനുവദിക്കുകയും ആയത് കൈമാറുകയും ചെയ്തിട്ടുണ്ട്. എന്നാൽ പ്രസ്തുത ഫയർ സ്റ്റേഷൻ അടിയന്തരമായി ആരംഭിക്കുന്നതിന് സർക്കാർ തീരുമാനിച്ചിട്ടില്ല.

(2) ആർട്സ് ആൻഡ് സയൻസ് കോളേജ്

ശ്രീ. ഐ. സി. ബാലകൃഷ്ണൻ: സർ, എന്റെ നിയോജകമണ്ഡലമായ സുൽത്താൻ ബത്തേരിയിൽ സർക്കാർ ആർട്സ് ആൻഡ് സയൻസ് കോളേജ് അനുവദിക്കുന്നതുമായി ബന്ധപ്പെട്ടുള്ളതാണ് എന്റെ സബ്മിഷൻ. ഏറ്റവുമധികം പട്ടികവർഗ്ഗക്കാരും കർഷകരും കർഷകത്തൊഴിലാളികളും തിങ്ങിപ്പാർക്കുന്ന നിയോജകമണ്ഡലമാണ് സുൽത്താൻ ബത്തേരി. അവിടെ ഒരു വർഷം നാലായിരത്തോളം കുട്ടികൾ ഫയർ സെക്കണ്ടറി വിദ്യാഭ്യാസം കഴിഞ്ഞ്